

ደብረ ሲና (21 ሰነ ማርያም ደብረሲና)

ህንጻተ ቤታ ቅዳሳ ቤታ

በስመ አብ ወወልድ ወመንፈስ ቅዱስ አሃዱ አምላክ አሜን!!

ደብረ ሲና፡ አብ ኤርትራ ዓቢ በዓል አዴና ድንግል ማርያም፡ ደብረ ሲና አብ ግብጹ፡ ደብረ ሲና አብ ኤርትራ፡ 21 ሰነ ንምንታይ ብፍሉይ ይኸበር፤ 20 ሰነ ህንጻተ ቤታ 21 ሰነ ቅዳሳ ቤታ፡ ጎይታናን አምላኽናን መድሓኒናን ኢየሱስ ክርስቶስ ድኻምና ስለዝፈልጥ ንድሕነሉ ብዙሕ መንገዲ ከፊቱልና፣ ስግሩን ደሙን ግን መዛዘሚዮ!! ሰብ ዝሓሰቦ ንኸፍጽም እቲ የድልየኒዮ ዝብሎ ይመርጽዮ! አምላኽና ኸኣ ነዴና ድንግል ማርያም አዳለዋን ሓረያን!! ንዓና ኸኣ አደ ድሕነትና ኸትከውን ሃበና! ሓደ ካብቲ ተስፋታት ክኣ ብስም አዴና ድንግል ማርያም ቤተክርስቲያን ዝሰርሐ ዝብል፣ ቅድሚ ደቂ ሰባት ግን ቤተክርስቲያን አዴን ድንግል ማርያም ክስራሕ ዝፈቐደን ዝሰርሐን ጎይታናን አምላኽናን መድሓኒናን ኢየሱስ ክርስቶስዮ!! **ብ 20 ሰነ አብ ቂርባይ ቤተ ክርስቲያን ናይ ቅድስቲ አዴና ድንግል ማርያም ብዘይ ማይ፡ ብዘይ ጭቃ፡ ብዘይ ዕንጨይቲ፡ ብሰለስተ አእማን ብኢድ ክቡር ወዳን አምላኽናን መድሓኒናን ዝተሃነጸትሉ መዓልቲዮ!!** ሃዋርያት አብ ስብከት ወንጌል እንከለዉ ጳውሎስን ባርነባስን ካብ አህዛብ ብዙሓት ብ ጎይታና ምስእመኑ አባይቲ እምበር ቅዱስ ቁርባን ዝቐበልሉ ቤተ ክርስቲያን ስለ ዘይነበርም ናብ ጴጥሮስን ኩሎም ሃዋርያትን ብልመና ብዛዕባ ምህናጽ ቤተ ክርስቲያን መልእኽቲ ልእኹ፡ ሃዋርያት ክኣ ብዘይ ፍቓድ ጎይታና ምንም ክንገብር አይንኸእልን ኢና ንገብሮ ክሳብ ዘፍልጠና ግን ነቶም ናብ ሃይማኖት ዝተመልሱ አህዛብ እናጸሙን እናለመኑን ሓደ ሱባኤ ክጸሙ አዝዝዎም ኢሎም መለስሎም!! አብ መፈጸምታ ሱባኤኦም ክኣ ክቡር ጎይታ ኢየሱስ ክርስቶስ ተገሊጹ ንኹሎም ሃዋርያት ክሳብ ፍለጽሱሱ ብደበና አከቦም ጳውሎስን በርናባስን ክኣ ምስኦም ነበሩ። ጎይታና ባረኽም! እዛ መዓልቲ አብ አርባዕተ መእዘን ዓለም ቤተ ክርስቲያን ብስም ወላዲተይ ክህነጽ ዝፈቐድኩላይ!! በሎም ካብታ ከተማ ንምብራቕ ወሲዱ ኸኣ ናይ ቤተ ክርስቲያን ቦታኣን ስፍሓታን ወሰነሎም፤ ሓይሊ እግዚአብሄር ክኣ ምስኦም ነበረ! ህንጻ ቤተ ክርስቲያን ክሳብ ዝፍጸም ክኣ አኢቲ አእማን አብ ኢድ ሃዋርያት ይልምልም ነበረ!! ጎይታና ኸኣ ንዋየ ቅዱሳትን አልባሳትን መሰውእን አዳለው። ድሕሪዚ ጎይታናን አምላኽናን ባዕሉ ቀዲሱ ስግሩን ደሙን ንሃዋርያት አቐቢሉ አብዛ መዓልቲ ህዝቢ ግብሪ አእዳዎም ከይገብሩ አዝዝዎም በሎም ንሳ ኸኣ 21 ሰነዮ!! ድሕሪዚ ብኸብሪ ናብ ሰማያት ዓረገ!! (ንምሉእ ትሕዝቶ ስንክሳር 21 ሰነ ንመልከት)

ደብረ ሲና ክብሃል ክስማዕ እንከሎ እቲ ታሪኽ ጽቡቕ ገይሩ ዘይፈልጥ እግዚአብሄር፡ ሙሴን ግብጽን ይዝክር፡ እቲ ታሪኽ ጽቡቕ ገይሩ ዝፈልጥ ክኣ ጎይታናን መድሓኒናን ካብ አዴና ድንግል ማርያም ተወሊዱ ንግብጹ ምስ ተሰደ ግብጻውያንን መሰላደድዎም ዝዓረፉላ ካልአይቲ ደብረሲና ይዝክር፡ እዛ ካልአይቲ ደብረሲና አብ ሃገረ ኤርትራ ዞባ ዓንሰባ እትርከብ ቅድስቲ ቦታዮ!! ምሉእ ትሕዝቶኣ ኸኣ ከምዚ ዝሰዕብ ይመስል፡-

ምምስሳል ስም ንታሪኽ ከህስሶ ይኸእልዮ፡ ናይ ሰብ እንተ ኾይኑ ኸኣ ይጠፍእ፡ መንፈሳዊ(አምላኻዊ) እንተ ኾይኑ ግን ወላውን እንተቐበርኻዮ እናበርሀዮ ዝግለጽ፡ ስለዝኾነ ኸኣ እዛ ጎይታናን አምላኽናን መድሓኒናን ኢየሱስ ክርስቶስ ምስ ክብርቲ አዲኡ ድንግል ማርያምን ቅዱስ ዮሴፍን ሰሎሜን ዝዓረፉላ ቦታ እቲ ብኢድ መድሓኒና ዝተገብረ ተአምራዊ ግብርታቱ ከምዘይተገብረ ኾይኑ ክሕለፍ ጸኒሑ፡ ሎሚ ግን ግዚኡ ስለ ዝኣኸለ፡ ከምቲ ቅዱስ ዳዊት አብ መዝሙሩ 45፡ ክንዲ አቦታትኪ ውሉድ ተወለዱልኪ ዝበላ ቅድስቲ ቤተክርስቲያን ከኣ አፍ አቦታት ለጉሙ ዝጸንሐ ልንም ብምብታኽ ን ምእመናንን ንዓለምን ትነግር አላ። ደቂ ሰብ አብ ቅድሚ አምላኽና ቐሪብና እንፍረደሉ እምነትናን ግብርናን ስለ ዝኾነ

ብሃገራውነት ተደራሽና ከይንጽሕፍን ከይነንብብን ጥንቃቄ ኸሐተና ምዃኑ አቅዲምና ከነስተውዕል ግድግዳ!! እቲ ፍጻሜ ኸአ ከምዚ ዝስዕብዮ:-

አምላኽናን መድሐኒናን ኢየሱስ ክርስቶስ ንኣዳም ድሕሪ ሓሙሽተ መዓልትን ፈረቓን ካብ ንልገልካ ተወሊዶ ከድሕነካዮ ኢሉ ብዝሃቦ ናይ ድሕነት ተስፋ ከም ቃሉ ድሕሪ ሓሙሽተ ሸሕን ሓሙሽተ ሚእትን ዓመት ሃዋርያ ጴጥሮስ ኣብ 2ይ መልእኽቲ 3:8 ግናኸ ኣቲም ፍቁራተይ ኣብ እግዚአብሄር ሓንቲ መዓልቲ ከም ሸሕ ዓመት፡ ሸሕ ዓመትውን ከም ሓደ መዓልቲ ምዃኑ፡ እዛ ሓንቲ ነገር እዚአ ኣይትረስዑ። ከምዝበለ፡ ካብ ኣዴና ድንግል ማርያም ተወሊዱ ሰብ ኮነ፡ ድብደብሎስ ክኣ ኣብ ልቢ ንጉስ ሄሮድስ ሓዲሩ ንህጻን ኢየሱስ ንኸቐትሎ ኣለዓዓሎ ራእይ ዮሃንስ 12:3 መልክት!! ኣብ መጨረሻ ቁ 17 እቲ ገበል ከኣ በታ ሰበይቲ ተቈጥዖ። ነቶም ትእዛዝ አምላኽ ዚሕልዉን ብዛዕባ ኢየሱስ ዚምስክሩን ዚተረፉ ዘርኣ ኪዋግኦም ከደ። ከምዝብል ድያብሎስ ኣብ ልቢ መናፍቓን ሓዲሩ ነቶም ዘርኣ ተባሂልና ዘለና ኣዴና ኣማላዲትና እንብላ ደቃ ስማ ካብ ኣእምሮና ከጥፍኡ ዘይገብርዎ የለን! ንሕና ግን ከምቲ ኣዴና ድንግል ማርያም ኣብ ሉቃስ 1:48 ካብ ሕጂ ሹሎም ወለዶ ብጽእቲ ኺብሉኒ እዮም። ዝበለት ብጽእቲ እናበልና፡ ከምቲ ዳዊት ኣብ መዝሙሩ ኣብ ክንዲ ኣቦታት ውሉድ ተወለዱልኪ ስምኪ ንወለዶ ክነግሩዮም፡ ዝተባህለላ በቲ ድኹም ዓቕምና ንዓኣ ብዘይበቅዕ ንገልጸን ስማ ክንእኣስ እንከሎ ስሊኣ ንምጉተላን ኣለና! እቶም ካብ ወለዶ ወጺኦም ዘለዉ ኣገልገልቲ ናይቲ ዝወደቐ ዓቢይ ገበል ዲያብሎስ ወይ ሰይጣን ዚብሃል ናይ ጥንቲ ተመን(ዘፍ 3:1-4) (ራእይ 12:9 ንመልክት)።ካብ ጉድለት ፍልጠትን እምነትን ዝተላዕለ መንገዲ ጥፍኣት ሒዞም ይጓጓዙ ኣለዉ! እግዚዘዘብሄር ግን ምሓሪ ስለ ዝኾነ እቶም ብዘይ ምስትውዓል ስሒቶም ዘለዉ ንቤቶም ክመልሶም ምዃኑ ተስፋ ኩላህናዮ!!

ንጉስ ሄሮድስ ብስጋ ከም ሰብ ንግስነቲይ ዝወሰድ ተወሊዱ ኢሉዮ ን ኢየሱስ ክቐትሎ ተበጊሱ፡ እቲ ኣብ ልቡ ሓዲሩ ዝነበረ ሰይጣናዊ ሓይሊ ግን ውድቀቲ ስለዝፈለጠ መጀመርያ ኣብ ሄሮድስ ቀጺሉ ኣብ ግብጻውያን ሓዲሩ ብብዙሕ መገዲ ፈቲንዎም። ኣብ መጽሓፍ ቅዱስና ነቲ ታሪኽ ትንክፍ ኣቢልምዮ ዝሓልፍ። ኦርቶዶክስ ተዋህዶ ግን ዓለም ክትበጽሖ ዘይክኣለት መዛግብቲ ኣለዎ!! ዮሃንስ ኣብ ወንጌሉ 20:30 ኢየሱስ ድማ ኣብዚ መጽሓፍ እዚ ዘይተጻሕፈ ካልእ ብዙሕ ተአምራት ኣብ ቅድሚ ደቂ መዛሙርቲ ገበረ። 31 ግናኸ ኢየሱስ ንሱ ክርስቶስ ወዲ አምላኽ ከም ዝኾነ ምእንቲ ኸትኣምኑ ኣሚንኩምውን ብስሙ ሕይወት ምእንቲ ኸትረኽቡ እዩ እዚ ዝተጻሕፈ። ኣብ 21:25 ከኣ ኢየሱስ ዝገበሮ ግብሪ ድማ ብዙሕ ካልእ ኣሎ። ኩሉ በብሓደ ተጻሒፉ እንተ ዚኸውንሲ ነቲ ዝተጻሕፈ መጻሕፍቲ ሹሉ እዚ ዓለም እኳ ኣይምእኸሎን ይመስለኒ። ከምዝብለና እዞም ጽሑፍ ስኣን ምፍላጥ ክርስቲያን ኢና እናበሉ ጸረ ክርስቶስ ዝጓጓዙ ዘለዉ ብ ኦርቶዶክስን ድንግል ወላዲት አምላኽን መላእኽትን ጸድቃናትን ከላግጹን ከናእሱን ይውዕሉ ኣለዉ!! እዚ ኸኣ ከምቲ ኣብ ላዕሊ ዝተገልጸ ራእይ 12: 17 ዝተብሃለ ነቶም ዘርኣን፡ ትእዛዝ ኢየሱስ እንሕሉን መደንገጺ ኮይናዮም ኣሎና፡ ግን ዕጢር ነቲ ምስ ዓይኑ ዘሎ መገዲ ክመርሖ ኣይክእልንዮ!! እዚኦም ክኣ ከይተምሃሩ ክንምህረኩም ይብሉና ኣለዉ፡ እዚ ኸኣ ከነጥፍኣኩም ማለትዮ!!

ሓደ ካብቲ ቤተክርስቲያና ናይ ኤርትራ ኦርቶዶክስ ተዋህዶ ዓቂባቶ ዝርከብ ዓብይ ታሪኽ ጎይታናን አምላኽናን መድሐኒናን ኢየሱስ ክርስቶስ ኣብ ደብረ ሲና (ደብረ ሰሒት) ከምዚ ዝስዕብ ይመስል፡ ጎይታናን አምላኽናን መድሐኒናን ኢየሱስ ክርስቶስ ነግብጺ ምስተሰዱ መሪር ናይ ኣጸምእ ሂወት ኣሕለፉ። ክቡር ኣቦ ኣባ ሰቆቃወ ድንግልዝተባህሉ ጸድቕ ደራሲ ክንደይ ዝኣክል መከራ ከምዝወረዳ ክገልጹ ከለዉ:- ሚ እጹብ ብዝሃ ትህትናኪ ማርያም እግዚእትዮ፡ ምሳለ ወልድኪ ባዕል ዘገብረ ሰማየ፡ ውስተ ደብረ ቁስቋም ሃደርኪ ተመሲልኪ ነዳየ፡ ኢረከብኪ ሰብኣ በህየ ዘይሁበኪ ሲሳየ፡ ዋኢመ ኣኮ ለጽምእኪ ማየ።” ትርጉሙ ኣዴና ድንግል ማርያምብዝሒ ትሕትናኺ ክንደይ ዕጹብ ኢዩ፡ ምስቲ ሰማይ ዝፈጠረ ሃብታም ወድኺ ድኻ ተመሲልኪ ኣብ ደብረ ቁስቋም ሓደርኪ፡ ኣብኡ ከኣ መግቢ ዝህበኪ ወይ ከኣ ንጽምእኺ ማይ ዘስትየኪ ሰብ ኣይረኽብክን። ክብል ምረት ናይ ኣጸምእ ጉዕዞኦም ገሊጽዎ። ህጻን ኢየሱስ ግን ክሉ ስለዝፈልጥ ብደቡብ ዝተባረኹን ዝተሓረዩን ህዝቢ ተቐበልቲ ኣጋይሽ ከምዝርከቡ ን ወላዲቲ ኣመልከተታ። ካብ ግብጺ ንደቡብ ተጓዲዞም ኤርትራ ምስበጽሑ ኣብ ደብረ ሲና ኣዕረፉ! እዛ ሎሚ ቤት መቐደስ ኮይና ዝቐደሰላ ዘሎ ዓባይ ብዓቲ ኸኣ ጎይታ ብኢዱ ስለ ዝዳህሰሳ ኣፍ ደገን መስኮትን ብትኣምራት ተኸፍተላ። ብ 1 ግንቦት ክኣ ኣዴን ድንግል ማርያም ምስ ፍቕር ወዳን ተኸተልታን ኣትዮም ተቐመጡ።

አብቲ ዘግዚ ኣብ ኢትዮጵያ ነጊሱ ዝነበረ ንጉስ ባዜን ይብሃል። ድንግል ማርያም ኣብ ኤርትራ ደብረ ሲና ተቐሚጣ ከምዘላ መልእኽ እግዚአብሔር ብሕልጫ ምስገለጸሉ ሰራዊት ኣኸቲሉ ካብ ኣኸሱም ተበጊሱ ደብረ ሲና በጽሖ! ኣብታ ብትእምር ዝተሃንጸት ብዓቲ ኸኣ ንድንግል ማርያም ምስፋቕር ወዳን ተኸተልታ ዮሴፍን ሰሎሜን ረኸቦም፡ ብገጹ ተደፊኡ ኸኣ ሰገደሉ!! ሃገሩ ኢትዮጵያ ን ክርስቶስን ኣዲኡ ድንግል ማርያምን ከተአንግድ ዕድል ስለ ዝረኸብ መንፈሳዊ ሓጎስ ተሓጎሰ፡ ንእግዚአብሔርውን ኣመስገነ!! ንኸብሮም ክኣ ኣብ ከባቢ ደብረሲና ብዙሕ ሽግ መብራህቲ ኣብርሀ፡ ድንግል ማርያም ምስ ወዳን ተኸተልታን ን ኣርባዕተ ወርሒ ተቐመጡ። ንኢትዮጵያ ኣቢላ ኸትከይድ ከላ ኸኣ ብ ኢድ ወዳ ኢየሱስ ንንጉስ ባዜን ባረኸቶ፡ ን ደብረ ሲና ኸኣ ናይ ቅዱሳን ምበር ናይ ዓለማዊያን ቦታ ከይትኸውን ሓልዋ ድሕሪ ብዙሕ ዘመን ብስመይ ታቦት ኪኣትዎዩ!! ዓባይ ክትከውንያ ናይ ወደይ ጠሊ ምሕረት ድማ ኣይክፍለያንዩ! ነዛ ቦታ እዚኣ ካብ ርሑቕ መጺኡ ዝሰግደላ ኣብኣ ተቐሚጡ ዚጽልን ዘገልግልን በረኸት ስጋን በረኸት ነፍስን ኪረክቡዩ ኢላ ኣፋነዎቶ።

ንጉስ ባዜን ስለቲ ዓቢ ተስፋ ን እግዚአብሔር ኣመስገነ ኣብ ምድሪ ወዲቑ ድማ ሰገደ። ነታ ድንግል ማርያም ምስ ወዳን ኣዝማዳን ተቐሚጠሙላ ዝቐዩ ዓባይ በዓቲ እምኒ ኣብ ዙርያኣ ብዙሕ ኣእዋም ተኸለላ፡ መናንያን ዓለም ከምዝቐመጥዎ ድማ ገበረ!! **በዚ መሰረት ብዙሓት ቅዱሳን ኣብኣ ኪነብሩን ኪጽልዩን ከለዉ ብዘመን መንግስቲ ሃጺይ ኣላኣሜዳ ” ኣባ ዮሐን” ዝተባህሉ መነኮስ ብ 474 ዓ.ም ካብ ኢዮርሳሌም ታቦት ማርያም ኣምጺኦም ብ 21 ሰነ ቅዱስ ቤታ ንጉስ ኣልኣሜዳን፡ ጳጳስ ኣቡነ ናሆምን ኣብ ዘለዉሉ በዓል ቅድስተ ማርያም ኣኸበረ!! ታቦት ምስኣተዎ ድማ ፈዋሴ ድወያን ዝኾነ ማይ ፈልፊለ፡ኣባ ዮሐኒ ኸኣ ኣብታ ገዳም ናይ እምኒ ኣጋንኢን ምበርን እናወቐሩ ሰርሑ...!! እዚ ብሓጺርዮ ናይዛ ታሪኻዊት ቤት መቐደስ ታሪኽ ዝሓዘ ዜና ድግናዝን ንጉስ ይብሃል። ኣብ ሚንስትሪ ባህልን ቤተ መዘክርን ይርከብ!!**

ደብረሲና ካብ ዓበይቲ መግለጺኣ

- 1- ጎይታናን ኣምላኽናን መድሓኒናን ኢየሱስ ክርስቶስ ምስ ኣዲዑ ድንግል ማርያምን ቅዱስ ዮሴፍን ሰሎሜን ዘዕረፉላ!!
- 2- ብ330 ዓ.ም ጥምቀት ክርስትና ብ ኣባ ከሳቴ ብርሃን ናብ ሃገርና ዝኣተወሉ ጊዜ ጥምቀት ክርስትና ዝተጀመረላ! ነገስታት ኣኸሱም ኣብርሃ ወ ኣጽብሃ ብ ኢድ ጳጳስ ኣባ ሰላማ ዝተጠመቑላ ኢያ!!
- 3- ካብልደጥ ጎይታ ክሳዕ ጉባኤ ኬልቁዶን ብ474 ዓ.ም ኣብ ዘመን ንጉስ ገብረ መስቀል ወዲ ካሌብ ብ ኣባ ዮሐኒ ዝተገደመትን ስርዓተ ጳጳሚስ ዝተመስረተላንያ!!
- 4- ን ኣባ ዮሐኒ ብ ራእይ ብዝተገለጸትሉ መሰረት ኣብ ዓመት ክልተ ግዜ 21 ግንቦት ደብረ ምዩጥማቕ 21 ሰነ ሕንጻተ ቤታ ብድሙቕ ኣከባብራ ዚብሰለላያ!!
- 5- ብ 480 ዓ.ም ኣብ ዘመን መንግስቲ ኣልኣሜዳ ወዲ ሰልዓደባ ን9ቱ ቅዱሳን ብምልክት ዓምዲ ብርሃን ዝተገልጸትሎም!! (ታሪኽ ቤ/ክ/1986 ብ ኣባ ጎርጎርዮስ ተመልከቲ)

እቲ ፍጻሜታት ብዙሕዮ ቁሩብ መብርሂ ክንረክብዮ፡ ደብረሲና ቀዳሙ ማለት 9ቱ ቅዱሳት ክሳብ ዝመጹ ደብረ ሰሒት ትብሃል ነይራ፡ 9ቱ ቅዱሳን ብ480 ዓ.ም ምእንቲ ፍቕሪ ጸዮን ካብ ሮማ ተበጊሶም ኤርትራ ምስበጽሑኣብ ኣግዓሮ መንጽር ገዳም ደብረ ሰሒት ምስበጽሑ ከምቲ ሙሴኣብ ደብረ ሲና ዝርኣዮ ዝተተኸለ ዓምደ ብርሃን ረኣዩ፡ **ስለቲዚ ኢኣ ንደብረ ሰሒት ደብረሲና ኢሎም ጸውዕዎዎ!!** ናብቲ ደብሪ ኪቐርቡ ከለዉእቲ ኣንዲ ብርሃን ይስወሮም ኣብ ርሑቕ ኮይኖም እንተ ተመልከቲ ግንይርኣዮም ነበረ! ከምዚ እናበሉ ሰለስተ ግዜ ተመላለሱ! ኣብ ሳልሳይ ግዜ ግን ኣብ ዓበይቲ ኣእማን ምልክት ጨርሒ እናገበሩ ተመልሱ! እቲ ትኸል ዓምደ ብርሃን ንመጀመርታተገሊጹ ዝተራእዮም ኣቡነ ዘሚካኤል ዳሕራይ ኣቡነ ኣረጋዊ ምኃኖም ይንገር!! ነቲ ዝተተኸለ ዓምደ ብርሃን ምስረኸብዎ ብዙሕ ጠሓጉሶም ኣምላኹም ኣመስገኑ!!

እታ ብዓቲ እምኒ ድማ ኣዝያ ጽብቕቲ ኢድ ሰብ ዘይሰርሓ መሰረት ዘየብላ በምሳል ደብተራ ድንኳን ሙሴ ዝቐመትኡያ!!

ብመጠኑ ደብረ ሲና ነዚ ትመስል፡ ጎይታናን መድሓኒናን ነዞም ታሪኽ ቀቢሮም ዝኸዱ ዘለዉ ከምኡውን ፍጻሜታት ኣብዘይተኸየደሉ ከምዝተገብረ ገይሮም ዝምህሩ ዘለዉ መምህራን ምስትውዓል ይሃቦም!!


ታሪኽ ደብረሲና መርጌታ ተወልደመድህን መንግስቱ ብ 1994 ዓ.ም ኣብ ኣስመራ ብ ኣሕታሚ ማሕበር ገዳም ደብረሲና ዝተዳለወ፡ ታሪኽ ገዳም ደብረሲና ካብ ዝብል መጽሓፎም ዝተወሰደዮ። እግዚኣብሄር በረኽቱ የብዝሓሎም!!







ስጌላ ብ ሊድያ ዮሃንስ 21 ሰኔ 2002 ዓ.ም



በረከታን አማላድነታን ናይ አዴና ድንግል ማርያም ምስ ኩላህና ይኹን አሜን!!

ክብሪ ን አምላኽና ይኹን!!

www.orthodox1.com